

Grindaboð



Kirkjan og grindarakstur hava frá gamlari tíð verið tengd saman

Tann serligi spenn-
ingurin, ið hongur
við grindaboðum,
fánar líkasum eitt
sindur, tá boðað
verður frá, at hendan
grindin skal ikki
haldast til, tí sendarar
skulu setast á nakrar
hvalir vísindini at
frama

GRINDABOÐ
Orð og myndir
Edvard Joensen

Sandavági: Grindaboð!
Hon liggur fyri Syðradali,
og rákið ber hendanveg.
Tað er ikki at leggjast á
boðini. Rígga til sum skjót-
ast og vera klárur. Tað verður
helst á sandinum í dag.
So koma næstu boðini.
Hon skal ikki haldast til, tí

sendarar skulu setast á.
Tá minkar hugurin bein-
anveg hjá fleiri, og fremm-
andamenninir, sum ringja
at fregnast, siga sum við ein
munn, at so tíma teir ikki
vestur.
Men hetta tykist áhuga-
vert kortini. Nú er nakað
síðan, at hetta varð gjørt
seinast. Eisini ta ferðina í
Sandavági, so kanska verður
hetta høvuðsstøðin fyri

slíkum royndum.
Út á Trøð at forvitnast,
hvussu man ganga. Jú, teir
liggja har fyri Nípuni.
Einki sæst til nakara grind,
men nakrir bátar eru
kortini, og onkur kemur aft-
urat.
Men skjótt er, so eru teir
á Klovningi við henni.
Reka hana inn um og
steðga so á, meðan biðað
verður eftir vísindamonn-

unum, sum skulu gera
sendarar og aðra útgerð
klára.
Tað gongur ein løta, so
koma boð frá formonnun-
um um, at nú verður farið at
reka. Bara nakrar fáa hvalir
á land, siga teir. Vit mugu
royna at skaða sum minst.
Grindin er ikki so øgiliga
stór, so gott pláss skuldi
verið á sandinum. Og tað
gongur eisini rímliga væl,

hóast eitt sindur striltið er
at fáa teir fyrstu á land.
Farast skal varisliga við
teimum, og tann nógva
ferðin og øðin, ið plagar at
vera, tá soleiðis er, er ikki í
dag.
Fremmandafólkini, sum
standa uppi á landi og
hyggja at, fáa eina øðrvísi
grindasøgu at siga heima,
enn ta, sum vanliga verður
søgd um hetta fyrítakssemi



Tað krevur sínar menn at handfara slíkt stórdýr



Tað sendarin er festur og royndir tiknar, verður hvalurin leiddur á flot aftur

føroyinga.

Fyrstu hvalirnir eru
komnir á sandin, og menn-
inir renna út til teirra við
hesi góðu útgerð, sum set-
ast skal á teir.
Eitt festi, ella beslag, við
nógvum holum í, sum bolt-
að verður fast í hornið á
hvalinum. Verður lagt nið-
uryvir. Síðan verður ein síl
rend igjøgnum, og bolturin
settur í holið. Skrúvað
verður fast við einum hond-
svingið.
Meðan hetta verður gjørt
av summum, eru aðrir, sum
taka royndir av spiki, máta
longd á hvalinum og kanna
eftir, hvat kynið er. Send-
arin hevur eitt nummar,

sum skrásett verður saman
við restini av upplýsingun-
um, sum fingir eru um
hvalin.
Tá nokk er fingið av
hvalum at seta sendarar á,
verða hinir, sum hava gjørt
landgongd, beindir útaftur.
Summir fara beinanveg.
Men onkur er, sum líkasum
heilt hevur mist staðsinsin
og er aftur á sandinum við
tað sama.
Men sjáldsama góðir eru
teir at fáast við hóast teirra
stødd og veldi. »Godmodig
er han, som han er stærk,
han kender slet ikke sit
vælde....«, kann við
Grindavisuni sannast.
Eitt tak í bóklið, og so

verður hann leiddur sum
kúgv útaftur.
Grindin varð ríkin út
aftur av Sandavági og helt
við sjógvi á baki til havs.
Sendararnir virkaðu, og
skjótt frættist frá henni, at
hon var einar sjei fjórðing-
ar vestur úr Høvdanum.



Finningabáturin og formansbáturin upp á prei



Sendarin liggur klárur á
sandinum



Borað verður gjøgnum hornið og fest í beslagið báðumegin



Teir standa spentir og biða eftir landgongdini



Teir fyrstu hava gjørt landgongd



Boltarnir verða skrúvaðir fastir í hornið